

ఆహూజత్ సల్లల్లాహు అలైహి వసల్లం గొప్ప అనుచరులైన

హజ్రత్ ముస్లిం అబ్ బిన్ ఉమ్మైర్ (రజి) సద్గుణముల విశ్వాసభరిత ప్రస్తావన

హజ్రత్ అఖురుల్ ముఖసిన్ ఖలీఫతుల్ మసీహిల్ ఖామిస్ అయ్యుద్దహుల్లాహు తఆలా బినస్సిహిల్ అజీజ్ 31.07.2020

తేదీ - మస్జిద్ బైతుల్ ఫుతుూహ్, మోడ్రన్, ఇండ్లాండ్ లో ప్రసంగించిన ఖుత్బా జుమా సారాంశము

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ أَمَّا بَعْدُ فَأَعُوذُ
بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ - الْحَمْدُ لِلَّهِ رَبِّ الْعَالَمِينَ - الرَّحْمَنِ
الرَّحِيمِ - مَلِكِ يَوْمِ الدِّينِ - إِيَّاكَ نَعْبُدُ وَإِيَّاكَ نَسْتَعِينُ - اهْدِنَا الصِّرَاطَ الْمُسْتَقِيمَ - صِرَاطَ
الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ -

తషహుద్, తఅవ్వుజ్, సూర ఫాతిహా పఠనా నంతరం హుజూరె అన్వర్ అయ్యుద్దహుల్లాహు తఆలా బినస్సిహిల్ అజీజ్ ఇట్లనిరి.

నేడు ఉదయం మనము పండుగ నమాజ్ కూడ చదివినాము. నేడు జుమా కూడ. పండుగ, జుమా రెండు ఒకే రోజు వచ్చినప్పుడు ఇష్టమున్న వారు జుమా చదవవచ్చును లేదా జుహర్ నమాజ్ చదవ వచ్చునని హజ్రత్ ముహమ్మద్ సల్లల్లాహు అలైహి వసల్లం ఆదేశము గలదు. కాని మేము మాత్రము జుమాయే చదువుతామని వారొక సందర్భమున ఉపదేశించారు. వారు జుమా చదివిరి. అందుకే దీని ఆధారంగా నేను అమీర్ గారికి ఇట్లు సూచించాను. జుమా నమాజ్ చదవకుండా జుహర్ నమాజ్ చదవ దలచిన వారు జుహర్ నమాజ్ సామూహికంగా చదవ వగలరు.

హజ్రత్ ముస్లిం మౌవూద్ హయాంలో ఒక సారి ఇదే విధంగా అజ్హా పండుగతో పాటు జుమా కూడ వచ్చెను. వివిధ వ్యక్తులు తమ తమ నిదర్శనముల ఆధారంగా జుమా చదవకూడదు, జుహర్ నమాజ్ చదవ వలెనని తమ తమ అభిప్రాయమును తెలియజేశారు. ఇందుకు బదులుగా వారు చాలా చక్కటి సమాధానమిచ్చారు. జుహర్ నమాజ్ చదవాలని సూచించిన వారికి ఇట్లు బదులిచ్చిరి. మన అల్లాహ్ పోషకుడు, దాత మనకు రెండు రెండు పండుగలు ప్రసాదించెను. నెయ్యితో చేసిన రెండు చక్కటి చపాతీలు లభించినప్పుడు అందులోని ఒక దానిని ఎవడు తిరస్కరించును. ఏదేని ప్రత్యేక ఇబ్బంది ఎదురైతే తప్ప అతడు రెండింటిని తీసుకొనును. అందుకే ఏదేని ఇబ్బంది ఎదురైనచో జుమా నమాజ్ చదవకుండా జుహర్ నమాజ్ చదవవచ్చునని హజ్రత్ ముహమ్మద్ సల్లల్లాహు అలైహి వసల్లం అనుమతించారు. కావున ఎవరైనా సరే అతనిని నిందించకూడదు. రెండు నమాజులను అనగా పండుగ నమాజ్ తో పాటు జుమా నమాజ్ కూడ చదివే అవకాశము కొందరికి లభించును. వీరు వెసులుబాటును ఉపయోగించుకోలేదని ఎవరు నిందించకూడదు.

నేను చెప్పినట్లు మేము జుమా చదవుతున్నాము. కాని నేను ఖుత్బా సంక్షిప్తంగా ఇచ్చెదను. ఇందుకు నేను హజ్రత్ అబ్దుస్ మసీహ్ మౌవూద్ అలైహిస్సలాతు వస్సలాం కొన్ని పంక్తులను సేకరించాను. వీటిలో హజ్రత్ అబ్దుస్ మసీహ్ మౌవూద్ అలైహిస్సలాతు వస్సలాం తమ అవతరణ ఉద్దేశ్యమును ప్రస్తావించారు. తమ సంస్థ గురించి, హజ్రత్ ముహమ్మద్ సల్లల్లాహు అలైహి వసల్లంను ఖాతమున్నబియ్యాన్ గా నమ్ముతున్నట్లు. వాస్తవ రీతిలో సజీవ ప్రవక్త వారే అని చాలా విజ్ఞానవంతమైన విషయములు తెలిపారు. మనము హజ్రత్ మసీహ్ మౌవూద్ అలైహిస్సలాతు వస్సలాంను విశ్వసించి హజ్రత్ ముహమ్మద్ సల్లల్లాహు అలైహి వసల్లం స్థాయి, అంతస్తును తగ్గిస్తున్నామని వ్యతిరేకులు

మనపై ఆరోపణలు చేస్తుంటారు. మేము హజ్రత్ ముహమ్మద్ సల్లల్లాహు అలైహి వసల్లం స్థాయితో పాటు, నామము తర్వాత ఖాతమున్నబియ్యాన్ అని వ్రాయవలెనని పాకిస్తాన్ అసంబ్లీలో తీర్మాణించి వారి పట్ల ఎంతటి గొప్ప ప్రేమను, వారి స్థాయిని వ్యక్తపరచినామని వారు గర్వ పడుతున్నారు. వారి హృదయములు కూడ ఇలాగే సాక్ష్యమిస్తూ హజ్రత్ ముహమ్మద్ సల్లల్లాహు అలైహి వసల్లం పద్ధతిని ఆచరించునట్లు చేసినచో నిజంగా ఇది చాలా గొప్ప విషయము. కాని వారి కర్మలు వారిని హజ్రత్ ముహమ్మద్ సల్లల్లాహు అలైహి వసల్లం ఇచ్చిన బోధల నుండి చాలా దూరము చేసెను.

ఒక వేల హజ్రత్ ముహమ్మద్ సల్లల్లాహు అలైహి వసల్లం కాలమునకు తిరిగి వెళ్లి వారు చెప్పిన ఆ బోధన, వారు చూపిన ఆ ఆదర్శమును అలవర్చుకొన్నచో ముస్లిములు పరస్పరం ముస్లిముల తలలు నరుక్కోరు. ఈ కాలపు ఇమామ్ అయిన హజ్రత్ ముహమ్మద్ సల్లల్లాహు అలైహి వసల్లం నిజమైన దాసుని బైఅత్ పరుగెత్తుకుంటూ వచ్చి చేసేవారు. ఖాతమున్నబియ్యాన్ అనే పదము తప్పక వ్రాయవలెనని తీర్మానించి ఘన కార్యము చేశారని, అహ్మదీయుల మార్గములో పెద్ద ఆటంకము సృష్టించారని వీరు భావిస్తున్నారు. అహ్మదీయులే ఖాతమున్నబియ్యాన్ అత్యంత గొప్ప భావము కలిగి వున్నారని ఈ బుద్ధిహీనులకు తెలియదు. ఈ భావము మనకు హజ్రత్ మసీహ్ మౌహూద్ అలైహిస్సలాం అందించారు. హజ్రత్ మసీహ్ మౌహూద్ అలైహిస్సలాం వస్సలాం పదములలో వున్న శక్తికి సమీపమునకు కూడ వీరు చేరుకోలేరు. వారి క్షణం క్షణం, పనిలో హజ్రత్ ఖాతముల్ అన్బియా ముహమ్మద్ ముస్తఫా సల్లల్లాహు అలైహి వసల్లం పట్ల ప్రేమాభిమానము తొణికిసలాడుతుంది. వీరి ఆలోచనలు కూడ అక్కడి వరకు చేరుకోలేవు. ఈ విషయము గురించి హజ్రత్ మసీహ్ మౌహూద్ అలైహిస్సలాం అనేక ఆదేశములు గలవు, వ్యాసములు గలవు, ఉపదేశములు గలవు. ఇప్పుడు ఉదాహరణగా కొన్నింటిని నేను తెలుపుతాను. తమ అవతరణ ఉద్దేశము, సంస్థ అభివృద్ధి గురించి ఇట్లన్నారు. విరోధులను సంబోధిస్తూ ఇట్లనిరి.

నా రాకకు రెండు ఉద్దేశములున్నవి. ముస్లిముల కొరకు వారు నిజమైన ధర్మబద్ధత, పవిత్రతను స్థాపించుకోవలెను. ముస్లిములుగా అల్లాహ్ తఆలా కోరిన విధంగా వారు స్వచ్ఛమైన ముస్లిములు కావలెను. సంపూర్ణ విధేయతతో వారు అల్లాహ్ తఆలా ఆదేశములను పాటించవలెను. క్రైస్తవుల కొరకు రెండవ ఉద్దేశము వారు ఇట్లు చెప్పారు. క్రైస్తవుల కొరకు శిలువను ధ్వంసము చేయుట, వారి కృత్రిమ దేవుడు కనిపించకుండా పోవడము. ప్రపంచము బొత్తిగా అతణ్ణి మరచిపోవలెను. ఏకేశ్వరుడైన అల్లాహ్ ను ఆరాధించవలెను. ఇట్లనిరి. నా ఈ ఉద్దేశములను చూసి ఈ ప్రజలు ఎందుకు నన్ను వ్యతిరేకిస్తున్నారు? సహజ దాంబికముతో చేసిన పని, ప్రాపంచిక మలిన జీవితముతో జీవితము గడిపినచో వారు స్వయంగా ఈ విషయముతో నాశనమైపోతారు. నా హృదయములో ఎలాంటి దాంబికమున్నచో, మలినమున్నచో ఇటువంటి పనులలో శుభము కలుగదు. వాటి వలన వాటి ఫలితములు తక్షణమే బహిర్గతమగును. అలా నాశనమైపోతారు, అంతమైపోతారు. ఇట్లనిరి. అసత్యుడు ఎన్నడైనా సఫలమగునా? **اَللّٰهُمَّ اِنِّى اَسْئَلُكَ بِاَنَّكَ اَنْتَ الْغَافِرُ الْكَرِيْمُ** అనగా నిశ్చయముగా అల్లాహ్ తఆలా హద్దులు మీరిన వానికి, ఎక్కువ అబద్ధములాడు వానికి ఎన్నటికి విజయము కలిగించదు. **اَللّٰهُمَّ اِنِّى اَسْئَلُكَ بِاَنَّكَ اَنْتَ الْغَافِرُ الْكَرِيْمُ** ఇట్లనిరి. అసత్యుని అసత్యమే అతని వినాశనానికి సరిపోతుంది.

ఇట్లనిరి. నేను వ్యతిరేకతను పట్టించుకోను. అది జరుగుతూనే వుంటుంది. నా సంస్థ ప్రగతి కొరకు ఇది కూడ అనివార్యమని నేను భావిస్తున్నాను. ప్రపంచములో అల్లాహ్ తఆలా అవతార పురుషుడు, ఉత్తరాధికారి వచ్చినప్పుడల్లా ప్రజలు అతనిని వ్యతిరేకించకుండా అంగీకరించినట్లు ఎన్నడు జరగ లేదు. ప్రపంచ పరిస్థితి చాలా విచిత్రంగా వుంది. మానవుడు ఎంతటి సత్యమైన స్వభావము కలిగి వున్నను ఇతరులు అతనిని వెంబడించడం వదిలిపెట్టరు. వారు వమర్చిస్తూనే వుంటారు. అల్లాహ్ తఆలా కృపానుసారము మన సంస్థ మూడు పువ్వులు ఆరు కాయలుగా అభివృద్ధి చెందుతుంది.

రెండు వందల కంటే అధిక దేశములలో వినప్రములు వున్నట్లు, వారి బైఅత్ చేసిన వారున్నట్లు మనము నేడు చూస్తున్నాము. వారు చెప్పినప్పుడు వందలలో వుంటారని చెప్పారు. అల్లాహ్ తఆలా కృపానుసారము నేడు ప్రతి సంవత్సరం లక్షలలో బైఅత్లు అగుతున్నవి. ప్రజలు ప్రాపంచిక మలినము నుండి బయటకు వచ్చి, నిజమైన

పవిత్రత పొందాలని, దేవదూతల వలె జీవితము గడపాలనేదే ఈ సంస్థ స్థాపన ముఖ్య ఉద్దేశము.

వారి అలైహిస్సలాం ఈ ఆదేశము మేరకు మన స్థితులను సరియైన ఇస్లాం స్థితిలోకి మార్చుకొనుట మన కర్తవ్యము. శత్రువు నోరు మూయించడానికి, శత్రువుపై విజయము సాధించుటకు ఇదే నిజమైన మార్గము.

తమతో తమ జమాఅత్ సంపూర్ణ విశ్వాసము, హజ్రత్ ముహమ్మద్ సల్లల్లాహు అలైహి వసల్లం పట్ల నిజమైన విధేయతను తెలుపుతు హజ్రత్ అబ్దుల్ మసీహ్ మౌహూద్ అలైహిస్సలాం ఇట్లనిరి.

నేను నిజముగా తెలుపుతున్నాను, అల్లాహ్ తఆలా ప్రమాణము చేసి చెప్తున్నాను. నేను, నా జమాఅత్ ముస్లిములమే. ఒక నిజమైన ముస్లిం విశ్వసించినట్లే హజ్రత్ ముహమ్మద్ సల్లల్లాహు అలైహి వసల్లంను విశ్వసించెదము. ఇస్లాం హద్దులను ఒక్క అడుగు దాటడం కూడ వినాశనమని నేను నమ్ముతాను. ఒక వ్యక్తి ఎంత వరకు శుభములు, అనుగ్రహములు పొందవచ్చునో, ఎంత వరకు దైవ సామీప్యము పొందవచ్చునో అదంతా హజ్రత్ ముహమ్మద్ సల్లల్లాహు అలైహి వసల్లం నిజమైన విధేయత, ప్రేమ వల్లనే పొందవచ్చునని లేనిచో పొందలేడని నా మతము. వారికి హజ్రత్ ముహమ్మద్ సల్లల్లాహు అలైహి వసల్లం తప్ప మరో సన్మార్గము లేనే లేదు. మసీహ్ అలైహిస్సలాం ఇదే శరీరముతో ఆకాశమునకు చేరుకున్నారని, ఇప్పటి వరకు బ్రతికి వున్నారని నేను నమ్మనే విషయము కూడ సత్యమే. ఎందుకనగా ఈ విషయమును నమ్మినచో హజ్రత్ ముహమ్మద్ సల్లల్లాహు అలైహి వసల్లం తీవ్ర అవమానానికి, అవహేళనకు గురవుతారు. ఒక్క క్షణం కొరకు కూడ నేను అవమానమును భరించలేను. హజ్రత్ ముహమ్మద్ సల్లల్లాహు అలైహి వసల్లం 63 సంవత్సరముల వయసులో పరమపదించారని అందిరికి తెలుసు. పవిత్ర నగరమైన మదీనాలో వారి సమాధి గలదు. ప్రతి సంవత్సరం అక్కడికి లక్షలాది మంది కాబా యాత్రికులు వెళుతుంటారు. మసీహ్ గురించి మృత్యువును నమ్ముట లేదా మృత్యువును వారికి అంటగట్టుట అమర్యాద అయినప్పుడు ఇటువంటి అవమానము, అమర్యాదను హజ్రత్ ముహమ్మద్ సల్లల్లాహు అలైహి వసల్లంకు ఎందుకు అంటగట్టుతారు? వారు మరణించారని, సమాధి చేయబడ్డారని ఎందుకు అంటారు. హజ్రత్ మసీహ్ మౌహూద్ అలైహిస్సలాం ఇట్లనిరి.

హజ్రత్ ముహమ్మద్ సల్లల్లాహు అలైహి వసల్లం మరణము గురించి విని మీరు ఇలాగే కన్నీరు పెట్టుకుంటే మాకు ఎలాంటి బాధ కలిగేది కాదు. కాని బాధాకరమైన విషయమేమనగా ఖాతమున్నబియ్యాన్, ఇషాపరలోక నాయకుల గురించి మీరు మరణమును అంగీకరిస్తారు. హజ్రత్ ముహమ్మద్ సల్లల్లాహు అలైహి వసల్లం ఇప్పటికి బ్రతికి వుంటే ఎలాంటి అభ్యంతరము ఏర్పడేది కాదు. ఎందుకనగా వారు ప్రపంచములోనే సాటిలేని శాసనమును తీసుకొని వచ్చిరి. వారు చూపించిన ఆచరణలను ఆదమ్ నుండి ఇప్పటి వరకు ఎవరు ఉదాహరణ, ఆదర్శముగా చూపలేరు. నేను మీతో నిజముగానే చెప్తున్నాను. ప్రపంచానికి హజ్రత్ ముహమ్మద్ సల్లల్లాహు అలైహి వసల్లం ఉనికి అవసరమున్నంతగా మసీహ్ ఉనికి అవసరము లేకుండెను. ఎవరైనా హజ్రత్ ముహమ్మద్ సల్లల్లాహు అలైహి వసల్లంను మృతుడని అన్నచో నేను అతని తల నరికి వేస్తానని హజ్రత్ ఉమర్ ఖద్దము తీసుకొని అరుస్తుండిరి. ఈ ఉద్రేక పరిస్థితిలో అల్లాహ్ తఆలా హజ్రత్ అబూ బకర్ కు ఒక ప్రత్యేక కాంతి, దూరదృష్టి ప్రసాదించెను. అందరిని ప్రోగు చేసి వారొక ప్రసంగము చేసిరి. అక్కడ ఈ సూక్తిని పఠించిరి. **لَا إِلَهَ إِلَّا اللَّهُ مُحَمَّدٌ رَسُوْلُهُ** అనగా హజ్రత్ ముహమ్మద్ సల్లల్లాహు అలైహి వసల్లం ఒక ప్రవక్త మాత్రమే. వారి కంటే పూర్వము అవతరించిన ప్రవక్తలందరు మృతి చెందారు. ఇట్లనిరి. హజ్రత్ ముహమ్మద్ సల్లల్లాహు అలైహి వసల్లం పరమపదించినప్పుడు అనుచరులందరు అక్కడే వున్న స్థితిలో హజ్రత్ అబూబకర్ సిద్ద్ఖ్ ఈ సూక్తిని ఎందుకు చదివారు, దీనితో వారి కోరిక, ఉద్దేశమేమిటి? అని మీరు గ్రహించి, ఆలోచించి చెప్పండి. నేను నిస్సందేహంగా చెప్తున్నాను. మీరు ఈ విషయమును నిరాకరించలేరు. హజ్రత్ ముహమ్మద్ సల్లల్లాహు అలైహి వసల్లం మృతి చెందినప్పుడు అనుచరుల హృదయములకు తీవ్ర బాధ కలిగెను. ఆ మరణమును ముందస్తుగా, అసందర్భమైనదిగా భావించిరి. హజ్రత్ ముహమ్మద్ సల్లల్లాహు అలైహి వసల్లం మరణ వార్తను వినుటకు వారు ఇష్ట పడలేదు. హజ్రత్ ఉమర్ లాంటి గొప్ప స్థాయి గల అనుచరులు ఇంత ఉద్రేకములో వుండగా ఈ సూక్తి తప్ప మరేది వారి ఆగ్రహమును చల్లార్చలేక పోయెను. హజ్రత్ ఈసా బ్రతికి వున్నారనే విషయము వారికి తెలిసినచో లేదా నమ్మకమున్నచో వారు సజీవముగానే మరణించే వారు. వారు హజ్రత్ ముహమ్మద్ సల్లల్లాహు అలైహి వసల్లం పట్ల అమితాభిమానము కలిగి వుండిరి. వారి జీవితము తప్ప మరెవరి

జీవితమును వారు భరించ లేరు. కావున వారెలా చూస్తు చూస్తు వారిని మృతునిగా చూస్తు, మసీహాని బ్రతికి వున్నట్లు ఎలా నమ్మగలరు. అనగా హజ్రత్ అబూబకర్ ప్రసంగము చేసినప్పుడు వారి కోపము తగ్గిపోయినది. అప్పుడు అనుచరులు మదీనా వీధులలో ఈ సూక్తిని చదువుకుంటూ తిరిగేవారు. ఈ సూక్తి నేడే అవతరించినదని వారు భావించేవారు. అప్పుడు హస్సాన్ బిన్ సాబిత్ ఒక శోక పద్యము వ్రాసిరి. అందులో వారిట్లనిరి.

فَعَبَىٰ عَلَيْكَ النَّاطِرُ كُنْتَ السَّوَادَ لِلنَّاطِرِ
 فَعَلَيْكَ كُنْتُ أُحَاذِرُ مِنْ شَأْنٍ بَعْدَكَ فَلَيْهَتْ

అందరు చనిపోయారని పై సూక్తి తెలిపినందున ఇక ముందు ఎవరి మరణమును పట్టించుకోనని హస్సాన్ బిన్ సాబిత్ కూడ చెప్పిరి. ముహమ్మద్ సల్లల్లాహు అలైహి వసల్లం మరణము కంటే ఎక్కువ మరెవరి మరణము అనుచరులను బాధించ లేదు. వారీ విషయమును భరించ లేక పోయారు. ముహమ్మద్ సల్లల్లాహు అలైహి వసల్లం మృతి చెందినప్పుడు ప్రపంచములో జరిగిన మొదటి ఏకాభిప్రాయమిది. ఇందులో హజ్రత్ మసీహా మరణము గురించి కూడ ఏకగ్రీవ తీర్మానము జరిగెను.

హజ్రత్ ముహమ్మద్ సల్లల్లాహు అలైహి వసల్లం స్థాయి అంతస్తు నిజమైన భావము అల్లాహ్ తఆలా మనకు ప్రసాదిస్తు వారిపై ఎల్లప్పుడు దురూద్ పంపుటకు అల్లాహ్ తఆలా మనందరిని అనుగ్రహించు గాక! గతము కంటే ఎక్కువ మనము అల్లాహ్ తఆలా ఆస్థానములో మోకరిల్లు వారమగుదుము గాక! మనము మన ఆచరణతో హజ్రత్ ముహమ్మద్ సల్లల్లాహు అలైహి వసల్లం ప్రేమను నిరూపించుటకు ఇదే ఉత్తమ పద్ధతి. మనము ఈ విషయమును తమ హృదయములలో నాటుకున్నచో మనము వ్యతిరేకుల వ్యతిరేకతకు సమాధానము ఇవ్వగలము. అనగా మన ఆచరణ స్థితులు ఆయా వ్యతిరేకుల వ్యతిరేకతకు సమాధానమగును. అల్లాహ్ తఆలా ఇందుకు మనందరిని అనుగ్రహించుగాక!

الْحَمْدُ لِلَّهِ مُحَمَّدًا وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ مِنْ شُرُورِ
 أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ فَلَا هَادِيَ لَهُ وَنَشْهَدُ أَنْ
 لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا عَبْدُهُ وَرَسُولُهُ، عِبَادَ اللَّهِ رَحِمَكَ اللَّهُ إِنَّ اللَّهَ يَأْمُرُ بِالْعَدْلِ
 وَالْإِحْسَانِ وَإِيتَاءِ ذِي الْقُرْبَىٰ وَيَنْهَىٰ عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ
 تَذَكَّرُونَ أَدُّوا إِلَهُ يَذْكُرْكُمْ وَادْعُوهُ يُسْتَجِبْ لَكُمْ وَلِذِكْرِ اللَّهِ أَكْبَرُ.



(Summary: Office Nashr-o-Isha'at, translation: Incharge Telugu Desk)

BOOK POST (PRINTED MATTER)

From,	To,
---	---